

На Јахорина, Босна и Херцеговина од 4 до 7 јуни беше одржана пилот финална ЦКА-ПХВ работилница.

На истата беа присутни 25 младинци од 7 ООЦК од Босна и Херцеговина, заедно со нивните одговорни дисеминатори и претставници на Меѓународниот Комитет на Црвениот крст од Сараево и Скопје.

Оваа работилница беше шанса за младите луѓе кои со својата активност се истакнаа во текот на првата фаза од пилотот да ги прошират и збогатат своите знаења, искуства како и пријателства меѓу себе. Во текот на работилницата тие заедно со своите дисеминатори работеа на сесии за културата како систем од вредности, комуникацијата и комуникациските техники. Користејќи ги техниките за невербално претставување и невербална драма тие направија резимирање на сето она што беше направено во текот на целата пилот фаза: информирањето на младите за започнувањето на овој пилот во нивните ООЦК, имплементирањето на обуката во нивните ООЦК, изработката на малите проекти, оценувањето на проектите, и на крај финалната работилница. Нивната работа на крај резултираше со изработена невербална драма, филм и брошура кои ги раскажуваат активностите и постигнатите резултати во текот на целата пилот фаза. Истите на крајот од работилницата, на 7-ми јуни, беа претставени на Кидс Фестивалот во Зетра каде 100 други млади луѓе имаа можност да се запознаат со нашиот проект.